

**សេចក្តីថ្លែងការណ៍រួមរបស់ម្ចាស់ជំនួយស្តីពីវិមជ្ឈការ និងសហវិមជ្ឈការ គិច្ចប្រជុំ CG
ថ្ងៃទី ២៣ ខែ មីនា ឆ្នាំ ២០០៦**

រៀបរាប់ដោយប្រតិភូស៊ីយ៉ាអែតដែលតាងនាមអោយដៃគូអភិវឌ្ឍន៍នានា

សូមគោរពឯកឧត្តម លោកជំទាវ លោក លោកស្រី នាងកញ្ញាទាំងអស់!

ការបង្កើតអោយមានក្រុម ប្រឹក្សាឃុំ ដែលមានការបោះឆ្នោតកាលពី៤ឆ្នាំកន្លងទៅនេះ គឺជាការកែទម្រង់ដ៏ជោគជ័យដែលរាជរដ្ឋាភិបាលកម្ពុជាបានរៀបចំឡើង ដែលបានផ្តល់នូវសំលេងមួយសំរាប់ប្រជាពលរដ្ឋនៅមូលដ្ឋាន និងការវិនិយោគដើម្បីអោយមានការអភិវឌ្ឍន៍នៅមូលដ្ឋាន។ កាលពីខែមិថុនាកន្លងទៅ មានការឯកភាពជាមួយទៅលើក្របខ័ណ្ឌយុទ្ធសាស្ត្រសំរាប់វិមជ្ឈការ និងសហវិមជ្ឈការ។ ការឯកភាពនេះបានផ្តល់នូវទំរង់គោលនយោបាយ ដើម្បីអោយមានការកែទម្រង់បន្ថែមទៀត ដែលក្នុងនោះដៃគូអភិវឌ្ឍន៍នឹងអាចរៀបចំផ្តល់នូវការជួយឧបត្ថម្ភគាំទ្ររបស់ខ្លួន ទៅពេលអនាគតផងដែរ ។

ដៃគូអភិវឌ្ឍន៍អន្តរជាតិ បានស្វាគមន៍នូវឱកាសធ្វើការសហការគ្នាជាដៃគូជាមួយនឹងរដ្ឋាភិបាល ក្នុងការធ្វើអោយក្រុមប្រឹក្សាឃុំមានភាពរឹងមាំ។ នៅក្នុងឆ្នាំនេះ កម្មវិធីសិលាបស់រដ្ឋាភិបាលនឹងបណ្តុះទឹកច្រកចំនួន៣៤លានដុល្លារសំរាប់ជំនួយឧបត្ថម្ភក្រោមថ្នាក់ជាតិ។ កម្មវិធីនេះបានប្រើប្រាស់ផែនការរដ្ឋាភិបាល និងវគ្គនៃថវិកាដើម្បីផ្តល់នូវជំនួយឧបត្ថម្ភដែលអាចរកបាន និងសមប្រកបទៅនឹងខេត្តនិងឃុំ ។

យុទ្ធនាការនៃផែនការអភិវឌ្ឍន៍យុទ្ធសាស្ត្រថ្នាក់ជាតិ (NSDP) នៅក្នុងឆ្នាំនេះ សបញ្ជាក់អោយឃើញថា អាទិភាពមួយក្នុងការកាត់បន្ថយភាពក្រីក្រ គឺត្រូវបញ្ចេញធនធានអោយបានលើសពី ៦០ភាគរយទៅដល់តំបន់ជនបទ។ ស្របពេលជាមួយគ្នានេះ ដំណើរការពង្រឹងក្រុមប្រឹក្សាឃុំការកែទម្រង់វិមជ្ឈការ និងសហវិមជ្ឈការ និងការវិនិយោគលើការអភិវឌ្ឍន៍នៅមូលដ្ឋាននឹងរួមគ្នាផ្តល់ធារិយាភាពយ៉ាងសំខាន់មួយ ដើម្បីជួយអោយសំរេចបាននូវគោលបំណង និងទិសដៅរបស់ NSDP ។

ដោយកម្មវិធីសិលានឹងត្រូវបញ្ចប់នៅខែធ្នូ ឆ្នាំ២០០៦នេះ ចាំបាច់ត្រូវអោយមានកម្មវិធីថ្មីមួយរបស់រដ្ឋាភិបាល ដើម្បីដាក់ជំនួសអោយបានមុនខែកញ្ញា ឆ្នាំ២០០៦។ ការនេះនឹងផ្តល់លទ្ធភាពអោយដល់ដៃគូអភិវឌ្ឍន៍បានប្រឹងប្រែងដើម្បីអោយមានជំនួយឧបត្ថម្ភចំពោះការកែទម្រង់វិមជ្ឈការ និង

ការបកប្រែក្រៅផ្លូវការ

សហវិមជ្ឈការ និងការវិនិយោគក្រោមថ្នាក់ជាតិដែលត្រូវការចាំបាច់សំរាប់ការអភិវឌ្ឍន៍មូលដ្ឋាន នៅក្នុងខែកញ្ញាទេនោះ ប្រយោជន៍ស្វែងរកធនធានហិរញ្ញវត្ថុអោយបានរួចរាល់នៅក្នុងខែមករា ឆ្នាំ២០០៧។ ប្រសិនបើ កម្មវិធីថ្មីមួយមិនទាន់មានមុនខែកញ្ញា វានឹងអាចផ្តល់នូវផលវិបាកក្នុងការ ផ្តល់មូលនិធិ ដែលប្រការនេះនឹងរារាំងដល់ការសំរេចចិត្តរបស់ក្រុមប្រឹក្សាឃុំ វានឹងពន្យារពេល នៃដំណើរការតែទម្រង់វិមជ្ឈការ និងសហវិមជ្ឈការ ហើយប៉ះពាល់ដល់ការចុះថយនៃដំណើរការ ផ្តល់សេវាកម្មទៀតផង។

លើសពីនេះទៅទៀត វានឹងធ្វើអោយខូចខាតដល់រចនាសម្ព័ន្ធគ្រប់គ្រង ដែលមានការតែទម្រង់បែប សហវិមជ្ឈការថ្នាក់ខេត្ត ដែលរដ្ឋាភិបាលបានបង្កើតឡើង និងប្រគល់អាណត្តិរួចហើយនោះ។ រចនា សម្ព័ន្ធដែលជាតំរូវមួយនេះ គឺជាមូលដ្ឋានដើម្បីសាងការតែទម្រង់សហវិមជ្ឈការបន្ត។ វាបាន អនុញ្ញាតិអោយមានការចូលរួមពីក្រសួងថ្នាក់ជាតិ ដើម្បីមើលឃើញនូវចំនុចខ្វះខាត ស្តីអំពីគោល នយោបាយ និងបញ្ហាបច្ចេកទេស ហើយបង្កើតផែនការ និងការអនុវត្តទៅដល់ខេត្ត។ នាពេល បច្ចុប្បន្ននេះ វានៅតែជាប្រព័ន្ធមួយដែលផុយស្រួយ ដែលពឹងពាក់យ៉ាងខ្លាំងទៅលើមូលនិធិខាង ក្រៅ ហើយមិនទាន់ត្រូវបានបង្កើតតាមរយៈច្បាប់ និងបទបញ្ជានៅឡើយ ។

ដៃគូអភិវឌ្ឍន៍អន្តរជាតិ សូមស្វាគមន៍នូវឱកាសដើម្បីបានធ្វើការនៅក្នុងក្រុមការងារបច្ចេកទេស ដែលបានបង្កើតថ្មី ដើម្បីវិមជ្ឈការ និងសហវិមជ្ឈការ។ ទង្វើនេះ វានឹងផ្តល់ឱកាសមួយសំរាប់ រដ្ឋាភិបាល និងអ្នកដែលពាក់ព័ន្ធធ្វើការសន្ទនាគ្នាលើការតែទម្រង់គោលនយោបាយ និងប្រឹក្សា យោបល់លើច្បាប់ organic laws ។ វាក៏នឹងធ្វើជាវិភាគទានដ៏សំខាន់មួយទៅដល់ការអនុវត្តន៍នៃ វិមជ្ឈការនិងសហវិមជ្ឈការ និងការវិនិយោគសំរាប់ការអភិវឌ្ឍន៍នៅមូលដ្ឋាន ។

ម្ចាស់ជំនួយត្រៀមខ្លួនរួចជាស្រេច ដើម្បីធ្វើការអោយបានជិតស្និទ្ធជាមួយរដ្ឋាភិបាលប្រយោជន៍ ឈានទៅសំរេចអោយបានទៅតាមកាលបរិច្ឆេទកំណត់ដ៏សំខាន់នៅក្នុងឆ្នាំ ២០០៦ ដើម្បីពង្រឹង បន្ថែមនូវសំលេងប្រជាពលរដ្ឋមូលដ្ឋាន និងដើម្បីបន្តការផ្តល់ការវិនិយោគដែលមានតម្លាភាព និង អាចទុកចិត្តបាន សំរាប់ការអភិវឌ្ឍន៍មូលដ្ឋាន។ យើងមានការជឿជាក់ថា រដ្ឋាភិបាលនឹងបន្តការ ប្តេជ្ញាដ៏មុតមាំរបស់ខ្លួនចំពោះវិមជ្ឈការ និងសហវិមជ្ឈការ នៅក្នុងយុទ្ធសាស្ត្ររបស់ខ្លួន ដើម្បី ពង្រឹង និងពង្រីកប្រជាធិបតេយ្យមូលដ្ឋានក៏ដូចជាលើកស្ទួយការអភិវឌ្ឍន៍មូលដ្ឋាន និងកាត់បន្ថយ ភាពក្រីក្រ ។

សូមអរគុណចំពោះឱកាសដែលបានធ្វើបទបង្ហាញថ្ងៃនេះ។